



ಕರ್ನಾಟಕ ಸರ್ಕಾರ

(ಮೀನುಗಾರಿಕೆ ನಿರ್ದೇಶನಾಲಯ)

3ನೇ ಮಹಡಿ, ಪೋಡಿಯಂ ಬ್ಲಾಕ್, ವಿಶ್ವೇಶ್ವರಯ್ಯ ಕೇಂದ್ರ, ಡಾ||ಬಿ.ಆರ್.ಅಂಬೇಡ್ಕರ್ ವೀದಿ, ಬೆಂಗಳೂರು - 560001

ದೂ:080-22864681/4604 ಫ್ಯಾಕ್ಸ್:080-22864619 ಇಮೇಲ್:dof-blr-ka@nic.in

ಸಂಖ್ಯೆ:DOF-TECH0/ALL/02/172/2022 E- 829922

ದಿನಾಂಕ:15.02.2024

ಸುತ್ತೋಲೆ

ವಿಷಯ:- ಏತ ನೀರಾವರಿ ಕೆರೆಗಳ ಮೀನುಪಾಶುವಾರು ಹಕ್ಕಿನ ವಿಲೇವಾರಿ ಕುರಿತು

ಉಲ್ಲೇಖ: 1) ಸರ್ಕಾರದ ಆದೇಶ ಸಂಖ್ಯೆ/ಪಸಂಮೀ/125/ಮೀಇಇ/2013 ದಿನಾಂಕ:21.02.2014

2) ಸರ್ಕಾರದ ತಿದ್ದುಪಡಿ ಆದೇಶ ಸಂಖ್ಯೆ/ಪಸಂಮೀ/168/ಮೀಇಇ/2017

ದಿನಾಂಕ:09.03.2018

3) ಏಕ ಕಡತ ಸಂಖ್ಯೆ DOF-TECH0/ALL/02/172/2022 E- 829922

ಸರ್ಕಾರ ಅನುಮೋದಿಸಿರುವಂತೆ

ರಾಜ್ಯದ ಏತ ನೀರಾವರಿ ಕೆರೆಗಳ ಮೀನುಪಾಶುವಾರು ಹಕ್ಕಿನ ವಿಲೇವಾರಿ ಕುರಿತಂತೆ ಸರ್ಕಾರದ ಉಲ್ಲೇಖಿತ (2) ರ ತಿದ್ದುಪಡಿ ಆದೇಶದಲ್ಲಿ ಏತ ನೀರಾವರಿ ಯೋಜನೆಗಳಡಿ ಬರುವ ಎಲ್ಲಾ ಕೆರೆಗಳಿಗೆ ಸಂಬಂಧಿಸಿದಂತೆ ಮೀನುಗಾರಿಕೆ ಹಕ್ಕುಗಳನ್ನು (Fishing Rights) ಹರಾಜು ಮುಖಾಂತರವೇ ನೀಡಬೇಕೆಂದು ಆದೇಶಿಸಿದೆ.

ಆದರೆ, ಸದರಿ ಆದೇಶದ ಮೇಲೆ ಮಾನ್ಯ ಉಚ್ಚನ್ಯಾಯಾಲಯದಲ್ಲಿ ದಾವೆ ಹೂಡಿದ್ದರಿಂದ, ಮೀನುಗಾರರ ಸಹಕಾರ ಸಂಘಗಳಿಂದ ಹಾಗೂ ಜನಪ್ರತಿನಿಧಿಗಳಿಂದ ಏತ ನೀರಾವರಿ ಕೆರೆಗಳ ವಿಲೇವಾರಿಗೆ ಸಂಬಂಧಿಸಿದಂತೆ ಅನೇಕ ಮನವಿಗಳು, ಪ್ರಸ್ತಾವನೆಗಳು ಸ್ವೀಕೃತವಾಗಿದ್ದು, ಸ್ಥಳೀಯ ಮೀನುಗಾರರ ಹಿತದೃಷ್ಟಿಯನ್ನು ಗಮನದಲ್ಲಿರಿಸಿಕೊಂಡು ವಿಲೇ ಮಾಡಿ ಅಭಿವೃದ್ಧಿಪಡಿಸಲು ಬೇಡಿಕೆ ಬಂದಿರುವ ಕಾರಣ, ಏತ ನೀರಾವರಿ ವಿಲೇವಾರಿ ಪ್ರಕ್ರಿಯೆಯನ್ನು ತಡೆಹಿಡಿಯಲಾಗಿತ್ತು.

ಈ ಹಿನ್ನೆಲೆಯಲ್ಲಿ ಮೀನುಗಾರರ ಸಹಕಾರ ಸಂಘಗಳ ವ್ಯಾಪ್ತಿಗೆ ಬರುವ ಏತ ನೀರಾವರಿ ಕೆರೆಗಳನ್ನು ಹೊರತುಪಡಿಸಿ, ಉಳಿದ ಕೆರೆಗಳನ್ನು ಇ-ಟೆಂಡರ್ ಮೂಲಕ ವಿಲೇವಾರಿ ಮಾಡಲು ಸರ್ಕಾರವು ಏಕ ಕಡತ ಸಂಖ್ಯೆ DOF-TECH0/ALL/02/172/2022 E- 829922 ರಲ್ಲಿ ಅನುಮೋದಿಸಿರುತ್ತದೆ.

ಅದರಂತೆ, ರಾಜ್ಯದಲ್ಲಿರುವ ಏತ ನೀರಾವರಿ ಕೆರೆಗಳಲ್ಲಿ ವಿವಿಧ ಮೀನುಗಾರರ ಸಹಕಾರ ಸಂಘಗಳ ವ್ಯಾಪ್ತಿಯಲ್ಲಿ ಬರುವ ಕೆರೆಗಳನ್ನು ಹೊರತುಪಡಿಸಿ, ಉಳಿದ ಕೆರೆಗಳನ್ನು ಈ ಕೆಳಕಂಡ ಅಂಶಗಳನ್ನು ಪರಿಶೀಲಿಸಿಕೊಂಡು ಇ-ಟೆಂಡರ್ ಮೂಲಕ ಕೂಡಲೇ ವಿಲೇವಾರಿ ಮಾಡಲು ತಿಳಿಸಲಾಗಿದೆ.

1. ಸಹಕಾರ ಸಂಘದ ವ್ಯಾಪ್ತಿಗೆ ಬರುವ ಏತ ನೀರಾವರಿ ಕೆರೆಗಳನ್ನು ನಿರ್ಧರಿಸುವ ಸಂದರ್ಭದಲ್ಲಿ ಈಗಾಗಲೇ ಮೀನುಗಾರರ ಸಹಕಾರ ಸಂಘಗಳು ಪಡೆದಿರುವ ಕೆರೆಗಳು, ವಿಸ್ತೀರ್ಣವನ್ನು ಗಮನದಲ್ಲಿರಿಸಿಕೊಂಡು ಪಟ್ಟಿ ಮಾಡತಕ್ಕದ್ದು.

2. ಇ-ಟೆಂಡರ್ ಪ್ರಕ್ರಿಯೆಯನ್ನು ಸರ್ಕಾರದ ಆದೇಶದಂತೆ ವಿಲೇ ಮಾಡಬೇಕಾದ ಎತ ನೀರಾವರಿ ಕೆರೆಗಳ ಪಟ್ಟಿಯನ್ನು ತಯಾರಿಸಿ, ಜಿಲ್ಲಾ ಮಟ್ಟದ ಕಛೇರಿಗೆ ಸಲ್ಲಿಸಿ ನಿಯಮಾನುಸಾರ ಮೀಸಲಾತಿ ನಿಗದಿಪಡಿಸಿ ಕೊಂಡು ಅನುಮತಿಯನ್ನು ಪಡೆದು ಇ-ಟೆಂಡರ್ ಮೂಲಕ ವಿಲೇವಾರಿ ಮಾಡಲು ಕೂಡಲೇ ಅಗತ್ಯ ಕ್ರಮವಹಿಸುವುದು.

ಸಹಿ/-

ಮೀನುಗಾರಿಕೆ ನಿರ್ದೇಶಕರು

ಗೆ,

ಎಲ್ಲಾ ವಲಯದ ಮೀನುಗಾರಿಕೆ ಜಂಟಿ ನಿರ್ದೇಶಕರು

ಎಲ್ಲಾ ಜಿಲ್ಲಾ ಮಟ್ಟದ ಮೀನುಗಾರಿಕೆ ಉಪ ನಿರ್ದೇಶಕರು

ಎಲ್ಲಾ ತಾಲ್ಲೂಕು ಮಟ್ಟದ ಮೀನುಗಾರಿಕೆ ಸಹಾಯಕ ನಿರ್ದೇಶಕರು

ಪ್ರತಿ: ಹಗುಪ -1 ಸಂಕಲನಕ್ಕೆ

ಪ್ರತಿ: ಕಂಪ್ಯೂಟರ್ ವಿಭಾಗಕ್ಕೆ

15/12/24
ಮೀನುಗಾರಿಕೆ ನಿರ್ದೇಶಕರ ಪರವಾಗಿ
15/12/24